

GHAJNEJN SAHHARA

Ritornell ta' G. ELLUL MERCER

Għajnejn sahhara,
Li jagħtu l-ħajja,
Li jagħmlu l-ħsara...

Għajnejn sahhara,
Li l-qalb ikebbsu,
Daqs kieku xrara.

Għajnejn sahhara,
Li jnibbtu t-tama,
Li jkattru l-ħrara.

Għajnejn sahhara,
Tal-Wild u l-Hajja
L-ewwel fawwara.

Għajnejn sahhara,
Li r-ruħ iqanqlu,
Bħall-itjeb bxara.

Għajnejn sahhara,
Baħar ta' mħabba,
Niket u ħsara.

Għajnejn sahhara,
Xejn isbaħ minnkom,
F'ħajti, ma nara.